


ह हैं, जिनमें हम पदार्थो के किसी मिश्रण 
से पदार्थों को पृथक करते हुए देखते हैं। 

चाय बनाते समय चाय को पत्तियों को द्रव से चालनी 
(छलनी) द्वार पृथक किया जाता है (चित्र 5.])। 


हः दैनिक जीवन में हम ऐसे बहुत से उदाहरण 





चित्र 5.7 चाय की पत्तियों को चालनित्र (छलनी) द्वारा पृथक 
करना 


फसल कटाई के पश्चात्‌ अनाज को भूसे से पृथक 
करते हैं। मक्खन को पृथक करने के लिए दूध या दही 
का मंथन किया जाता है (चित्र 5.2)। जैसा कि हमने 
अध्याय 3 में सीखा है कि 
रेशों से बीजों को पृथक 
करने के लिए हम कपास 
को ओटते हैं 

कदाचित्‌ आपने नमकोन 
दलिया अथवा पोहा खाया होगा। यदि आपने यह पाया 
होगा कि इसमें मिर्च है, तो खाने से पहले उन्हें 
सावधानीपूर्वक बाहर निकाल दिया होगा। 

कल्पना कोजिए कि एक टोकरी में आम और 
अमरूद भरे हैं और आपसे इन्हें पृथक करने के लिए 
कहा गया है, तो आप क्या करेंगे? इसके लिए आप 
एक प्रकार के फलों को उठाकर किसी पृथक बर्तन में 
रख देंगे, क्या यह सही है? 

पदार्थो का पृथक्करण 





चित्र 5,2 दूध या दही का मंथन करके मक्खन निकाला जाता है। 


ऐसा करना सरल प्रतीत होता है, परंतु, यदि पृथक 
किए जाने वाले पदार्थ आम या अमरूदों की तुलना में 
बहुत छोटे हों तो उन्हें पृथक करने के लिए क्या 
करना होगा? कल्पना कीजिए, यदि आपको रेत और 
नमक के मिश्रण से भरा कोई गिलास दिया जाता है, 
तो मिश्रण से रेत के कणों को हाथ से बीनकर पृथक 
करने की सोचना भी असंभव है। 


परंतु पहेली यह जानना चाहती है कि 
एसे पदार्था को पृथक करने को हमें 
आवश्यकता ही क्यों होती है? 9 








क्रियाकलाप 7 


सारणी 5.] के कॉलम ।! में पृथक्करण के कुछ 
प्रक्रम दिए हैं। पृथक करने का उद्देश्य तथा अवयवों 
को पृथक करने के ढंगों को कॉलम 2 तथा 3 में 
दिया गया है। तथापि कॉलम 2 तथा 3 में दी गई 
सूचना अव्यवस्थित हो गई है। क्या आप प्रत्येक 








सारणी 5.] : हम पदार्थों को पृथक क्‍यों करते हैं? 





| से पत्थरों 
को पृथक करना 


दो भिन्न परंतु उपयोगी पदार्था को | हम ठोस अवयव को फेंक देते हैं। 
पृथक करना 


मक्खन प्राप्त करने के अनुपयोगी अवयवों को दूर करना | हम आशुद्धियों को फेंक देते हैं। 

लिए दूध का मंथन 

चाय की पत्तियाँ हानिकारक अवयवों अथवा हम दोनों अवयवों का उपयोग करते हैं 
पृथक करना अशुद्धियों को दूर करना 


प्रक्रम का उसके उद्देश्य तथा पृथक्कृत अवयवों के 
उपयोग के ढंग से मिलान कर सकते हैं? 

हम देखते हैं कि किसी पदार्थ का उपयोग करने 
से पहले हमें उसमें मिश्रित हानिकारक तथा अनुपयोगी 
पदार्थों को पृथक करने की आवश्यकता होती है। 
कभी-कभी हम उपयोगी पदार्थों को भी पृथक करते 
हैं जिनकी हमें अलग से उपयोग करने की आवश्यकता 
होती है। 

पृथक किए जाने वाले पदार्था के कणों के आमाप 
अथवा द्रव्य भिन्न हो सकते हैं। ये पदार्थों की तीन 
अवस्थाओं जैसे ठोस, द्रव और गैस में से कोई भी हो 
सकती हैं। इसलिए हम किन्हीं पदार्थो के ऐसे मिश्रण 
का पृथक्करण कैसे करते हैं जिनके गुणधमाँ में 
अत्यधिक भिन्नता है। 
5, पृथक्करण की विधियां 
अब हम पदार्था के पृथक्करण को कुछ साधारण 
विधियों का उल्लेख करेंगे। इनमें से कई विधियों का 
उपयोग आपने अपने दैनिक क्रियाकलापों में किया होगा। 
हस्त चयन 
क्रियाकलाप 2 


दुकान से खरीदे गए अनाज का एक पैकेट कक्षा में 
लाइए। अब अनाज को कागज की शीट पर फेलाइए। 
क्या आप कागज पर एक ही प्रकार के अन्न कण 

पाते हैं? क्या इसमें पत्थर के टुकड़े, भूसी, टूटे हुए 
अन्न कण तथा अन्य खाद्य कण हैं? अब, अपने हाथ 
से पत्थर के टुकड़े, भूसे तथा अन्य अन्न कणों को 
इससे पृथक कोजिए। 

हस्त चयन की इस विधि का उपयोग गेहूँ, 
चावल तथा दालों से कुछ बड़े मिट्टी के कणों, पत्थर 
तथा भूसे को पृथक करने में किया जा सकता है 
(चित्र 5.3 )। ऐसी अशुद्धियों को मात्रा प्रायः बहुत 
अधिक नहीं होती है। ऐसी स्थितियों में हस्त-चयन 
द्वारा पदार्था को पृथक करना एक सुविधाजनक 
विधि लगती है। 


> ० 


= क्री पु 
० कक # र _ 


चित्र 5.3 अनाज से पत्थर के टुकड़ों का हस्त चयन 
थ्रेशिंग 
आपने खेत अथवा खलिहानों में गेहूँ या चावल की 
सूखी डंडियों (सूखे पौधों) के गट्टर देखे होंगे। सूखे 

पौधों से अनाज को अलग करने से पहले धूप में 
सुखाया जाता है। प्रत्येक सूखे पौधे की डंडी पर 
अन्नकण लगे होते हैं। खेतों में रखे सैकड़ों गट्टरों पर 
लगे अन्नकणों की संख्या को कल्पना कोजिए। किसान 
अन्नकणों को सूखे पौधों के इतने गट्टरों से अनाज को 
केसे पृथक करते हें? 

आमों तथा अमरूदों को वृक्षों से तोड़ा जा सकता 
है। परंतु अन्नकण आम और अमरूदों की तुलना में 
बहुत छोटे होते हैं। इसलिए इनको इनकी डंडियों से 
तोड़ना असंभव होगा। अन्नकणों को उनकी डंडियों से 
कैसे पृथक किया जाता है? 

सूखे पौधों की डंडियों से अन्नकणों अथवा अनाज 
को पृथक करने के प्रक्रम को थ्रेशिंग कहते हें। इस 
प्रक्रम में डंडियों को पीटकर अन्नकणों को पृथक 
किया जाता है(चित्र 5.4)। कभी-कभी थ्रेशिंग का 
कार्य बैलों की सहायता से किया जाता है। अत्यधिक 
मात्रा के अन्नकणों को डंडियों से पृथक करने के 
लिए थ्रेशिंग मशीनों का उपयोग भी किया जाता है। 


a, 
की. 9 
BLO 





चित्र 5.4 श्रेशिंग 
निष्पावन 


क्रियाकलाप 3 


सूखे रेत तथा लकड़ी के बुरादे अथवा सूखी पत्तियों के 
पाउडर का एक मिश्रण बनाइए। इस मिश्रण को किसी 


पदार्था का पृथक्करण 

प्लेट अथवा समाचारपत्र के ऊपर रखिए। | को 
ध्यान से देखिए। क्या आप दोनों अवयवों को आसानी 
से पृथक कर सकते हैं? कया दोनों अवयवों के कणों 
के आमाप समान हैं? क्या हस्त-चयन द्वारा इन अवयवों 
को पृथक करना संभव है? 

अब, आप इस मिश्रण को खुले मैदान में ले जाइए 
तथा किसी ऊचे समतल स्थान पर खड़े हो जाइए। 
मिश्रण को प्लेट में अथवा समाचारपत्र पर रखिए। जिस 
प्लेट अथवा समाचारपत्र पर मिश्रण रखा है, उसे पकड़कर 
हवा में कंधे की ऊँचाई तक ले जाकर थोड़ा-सा टेढ़ा 
कीजिए ताकि मिश्रण धीरे-धीरे नीचे फिसले। 

क्या होता है? क्या दोनों अवयव रेत एवं बुरादा 
(या सूखी पत्तियों का पाउडर) एक ही स्थान पर 
गिरते हैं? क्या कोई अवयव ऐसा है जो वायु द्वारा दूर 
उड़कर गिरता है? क्या वायु, मिश्रण के दोनों अवयवों 
को पृथक करने में सफल हुई? 

किसी मिश्रण के अवयवों को इस प्रकार पृथक 
करने की विधि निष्पावन कहलाती है। निष्पावन का 
उपयोग पवनों अथवा वायु के झोंकों द्वारा मिश्रण से 
भारी तथा हल्के अवयवों को पृथक करने में किया 
जाता है। साधारणतया किसान इस विधि का उपयोग 
हल्के भूसे को भारी अन्नकणों से पृथक करने के 
लिए करते हैं (चित्र 5.5)। 


__ हवाका दिशा  .. > की दिशा > 





चित्र 5.5 निष्पावन 

| के हल्के कण पवन के साथ उड़कर दूर 
एकत्र हो जाते हैं, जबकि भारी अन्नकण पृथक होकर 
निष्पावन प्लेटफार्म के निकट एक ढेर बना लेते हैं। 
अलग हुए भूसे को पशुओं के चारे सहित अन्य कई 
प्रयोजनों में प्रयोग किया जाता है। 
चालन 

कभी-कभी हमें आटे से व्यंजन बनाने की इच्छा 
होती है। हमें इसमें उपस्थित चोकर तथा अन्य 
अशुद्धियों को पृथक करने की आवश्यकता होती है। 
तब हम क्या करते हैं? इसके लिए हम चालनी 
(छन्नी) का उपयोग करते हैं तथा उसमें आरा 
डालते हैं (चित्र 5.6)। 





चित्र 5,6 चालन 


आटे के छोटे कण चालनी के दिद्रों द्वारा निकल 
जाते हैं जबकि बड़ी अशुद्धियाँ चालनी में रह जाती हैं। 

प्रायः आटे की मिल में गेहूँ को पीसने से पहले 
पत्थरों तथा भूसे जैसी अशुद्धियों को हटाया जाता है। 
साधारणतया गेहूँ की बोरी को एक तिरछी चालनी पर 
डाला जाता है। चालन द्वारा पत्थर, डंडियाँ तथा भूसा 
जो निष्पावन तथा थ्रेशिंग के बाद गेहूँ में रह जाते हैं, 
को दूर किया जाता है। 

आपने इसी प्रकार के बड़े-बड़े चालनों को भवन 
निर्माण वाले स्थानों पर रेत से कंकड तथा पत्थर 
पृथक करने के लिए उपयोग में लाते हुए देखा होगा 
(चित्र 5.7)। 

चित्र 5.7 चालन द्वारा ककड़ तथा पत्थरों को रेत से पृथक 
किया जाता हे 


क्रियाकलाप 4 


कक्षा में एक चालनी (छन्नी) तथा थोड़ा-सा आटा 
घर से लाइए। चालन द्वारा आटे से आशुद्धियों को 
पृथक कोजिए। अब चाक का पाउडर बनाइए तथा 
उसको आटे के साथ मिलाइए। इस मिश्रण का चालन 
कोजिए। क्या हम चालन द्वारा चाक पाउडर तथा आरा 
पृथक कर सकते हैं? 

चालन विधि का उपयोग मिश्रण के दो एसे 
अबयवों, जिनको आमापों में अंतर हो, को पृथक 
करने में किया जाता है। 


अवसादन, निस्तारण तथा निस्यंदन 
कभी-कभी मिश्रण के अबयवों को निष्पावन अथवा 
हस्त चयन द्वारा पृथक करना संभव नहीं होता। 
उदाहरण के लिए चावल तथा दाल में धूल, मिट्टी 
जैसे हल्के कण हो सकते हैं। चावल तथा दालों को 
पकाने से पहले इस प्रकार की अशुद्धियाँ कैसे 
पृथक करते हैं? 

प्रायः पकाने से पहले चावल या दालों को जल से 
धोया जाता है। जब आप चावल या दाल में जल 
डालते हैं तब उन पर चिपकी हुई अशुद्धियाँ जैसे धूल 
के कण पृथक हो जाते हैं। ये अशुद्धियाँ जल में चली 
जाती हैं। अब सोचिए, बर्तन की तलौ में कौन डूबेगा 
- चावल या धूल? क्यों? क्या आपने देखा है कि 

बर्तन को थोडा-सा टेढ़ा करके जल को बाहर 
गिराया जाता हे? 

मिश्रण में जल मिलाने पर भारी अवयवों के 
नीचे तली में बेठ जाने के प्रक्रम को अवसादन 
कहते हैं। अवसादित मिश्रण को बिना हिलाए जल 
को मिट्टी सहित उड़ेलने की क्रिया को निस्तारण 
कहते हें (चित्र 5.8)। आइए, अब हम ऐसे अन्य 
मिश्रणों का पता लगाते हैं जिसमें अवयवों को 
अवसादन तथा निस्तारण विधि द्वारा पृथक किया 
जा सकता हे। 


र पदार्थ 
(मिट्टी) 


मिट्टी एवं जल 
का मिश्रण 





चित्र 5.8 किसी मिश्रण के दो अवयवों को अवसादन तथा 
निस्तारण द्वारा पृथक करना 


यही सिद्धांत ऐसे द्रवों के मिश्रण को पृथक करने 
में भी उपयोग में लाया जाता है जो आपस में मिश्रित 
नहीं होते। उदाहरण के लिए, तेल तथा जल को उनके 
मिश्रण से इसी विधि द्वारा पृथक किया जा सकता है। 
यदि द्रव के ऐसे मिश्रणों को कुछ समय के लिए रखा 
रहने दिया जाए तो वे दो पृथक-पृथक परतों में बॅट 
जाते हैं। इसके बाद जो अवयव ऊपरी परत बनाता है 
उसे निस्तारण द्वारा पृथक कर सकते हैं। 

आइए, फिर से ठोस तथा द्रव के किसी मिश्रण पर 
विचार करें। चाय तैयार करने के बाद आप चाय की 
पत्तियाँ पृथक करने के लिए क्या करते हैं? अक्सर आप 
चालनी (छन्नी) का उपयोग करते हें। आइए निस्तारण 
विधि का उपयोग करके देखें। इसके द्वारा कुछ सहायता 
मिलती है। परंतु क्या आपको चाय में कुछ पत्तियाँ अब 

भी मिलती हें? अब चाय को एक छन्नी | डाल 
दीजिए। क्या चाय की सारी पत्तियाँ छन्नी में रह जाती 
हैं? इस प्रक्रम को निस्यंदन (फिल्टर करना) कहते हैं 
(चित्र 5.])। अब सोचिए, तैयार चाय से चाय की 
पत्तियाँ पृथक करने में निस्तारण और निस्यंदन में से 
कौन-सी विधि अच्छी हे? 

आइए, अब हम अपने उपयोग में आने वाले जल 
के उदाहरण पर विचार करते हैं। क्या हम सभी को, 
हर समय, पीने के लिए सुरक्षित जल मिलता हे? 
कभी-कभी नलों से गंदला जल प्राप्त होता है। तालाबों 
तथा नदियों से एकत्रित किया गया जल भी पंकिल हो 
सकता है, विशेषकर बरसात के बाद। 

आइए, अब हम यह देखें कि क्या हम पृथक्करण 
को कुछ विधियों द्वारा जल से मिट्टी जैसी अविलेय 
अशुद्धियाँ दूर कर सकते हैं? 


क्रियाकलाप 5 


तालाब या नदी का पंकिल जल लीजिए। यदि यह न 
मिल सके तो एक गिलास जल में थोड़ी मिट्टी मिला दें। 
इसे आधे घंटे के लिए छोड़ दें। जल का सावधानीपूर्वक 
प्रेक्षण कोजिए तथा अपने प्रेक्षणों को लिखिए। 

क्या गिलास की तली में कुछ मिट्टी बैठ गई है? 
ऐसा क्यों हुआ है? इस प्रक्रम को आप क्या कहेंगे? 

अब जल को बिना हिलाए गिलास को थोड़ा 
तिरछा कोजिए। इस गिलास के ऊपर के जल को 
दूसरे गिलास में उडेलिए (चित्र 5.8)। आप इस 
प्रक्रम को क्या कहेंगे? 

क्या दूसरे गिलास का जल अब भी पंकिल अथवा 
भूरे रंग का है? अब इसका निस्यंदन कीजिए। क्या 
चाय वाली छन्नी ने यह कार्य किया? आइए, कपड़े 
को सहायता से जल को निस्यंदन करने का प्रयास 
करते हैं। कपड़े के टुकड़े में बुने हुए तागों के बीच 
में छोटे-छोटे छिद्र अथवा रंध्र होते हैं। कपड़े के इन्हीं 
छिद्रों का उपयोग निस्यंदक के रूप में किया जा 
सकता है। 

। जल अब भी गंदला है, तो अशुद्धियों को 

फ़िल्टर-पत्र द्वारा निस्यंदित कर सकते हैं जिसमें और 
भी छोटे रंश्र हो सकते हैं। फ़िल्टर-पत्र एक ऐसा 
निस्यंदक होता है जिसमें अत्यंत सूक्ष्म छिद्र होते हैं। 
चित्र 5.9 में फ़िल्टर-पत्र के उपयोग से संबंधित 
विभिन्न चरण दर्शाए गए हैं। फ़िल्टर-पत्र को शंकु 
के रूप में मोड़कर कीप में लगा दिया जाता है 
(चित्र 5..0)। इसके पश्चात मिश्रण को फिल्टर- 
पत्र के ऊपर उड़ेलते हैं। मिश्रण के ठोस कण इसके 
छिद्रों से नहीं गुजर पाते तथा फ़िल्टर-पत्र पर ही रह 
जाते हैं। 





चित्र 5,70 फ़िल्टर- पत्र 
के उपयोग से निस्यदन 


चित्र 5.9 शकु (कोन) बनाने 
के लिए फ्रिल्टर-पत्र को मोड़ना 


साधारणतयाः, फलों तथा सब्जियों के रसों को 
पीने से पहले उनसे बीजों तथा ठोस कणों को पृथक 
किया जाता है। निस्यंदन विधि का उपयोग घरों पर 
पनीर बनाने में भी होता है। आपने देखा होगा कि 
पनीर बनाने के लिए दूध को उबालने से पहले उसमें 
नींबू का रस मिलाया जाता है। इससे पनीर के ठोस 
कणों तथा द्रव का मिश्रण प्राप्त होता है। पनीर को 
इस मिश्रण से कपड़े या छन्नी से फ़िल्टर करके पृथक 
किया जाता है। 


वाष्पन 
क्रियाकलाप 6 


एक बीकर में थोड़ा सा जल लेकर उसमें दो चम्मच 
नमक डालिए तथा अच्छी तरह हिलाइए। क्या आप 

जल के रंग में कोई परिवर्तन देखते हैं? हिलाने के बाद 
क्या आप बीकर में कोई नमक देखते हो? नमक के 
जल से भरे बीकर को गर्म कोजिए (चित्र 5.])। 
जल को उबलकर उड्ने दीजिए। बीकर में क्या 
बचता है? 





चित्र 5.7॥ नमकयुक्त जल से भरे बीकर को गरम करना 


इस क्रियाकलाप में हमने मिश्रण से जल तथा 
नमक को पृथक करने के लिए वाष्पन को प्रक्रिया का 
प्रयोग किया है। 

जल को उसके वाष्प में परिवर्तन करने की प्रक्रिया 
को वाष्पन कहते हैं। जहाँ पर जल होता है वाष्पन की 
प्रक्रिया निरंतर होती रहती है। 

आपके विचार से नमक कहाँ से आता है? समुद्र 
के जल में अत्यधिक मात्रा में लवण मिश्रित होते हैं। 
इन्हीं लवणों में से एक लवण साधारण नमक है। जब 
समुद्र के जल को बड़े-बड़े उथले गड़ीं में भरकर छोड़ 
दिया जाता है तो सूर्य के प्रकाश से जल गर्म होकर 
वाष्पन द्वारा धीरे-धीरे वाष्प में बदलने लगता है। कुछ 
समय बाद सारा जल वाष्पित हो जाता है तथा ठोस 
लवण नीचे बच जाते हैं (चित्र 5.2)। तत्पश्चात इन 
लवणों के मिश्रण का शोधन करके साधारण नमक 
प्राप्त किया जाता है। 





विज्ञान 

चित्र 5,72 समुद्र जल से नमक प्राप्त करना 


पृथक्करण की एक से अधिक विधियों 
का उपयोग 

हमने पदार्थो को पृथक करने की कुछ विधियों के 
बारे में अध्ययन किया है। प्रायः किसी मिश्रण में 
उपस्थित विभिन्न अवयवों को पृथक करने में केवल 
एक विधि का उपयोग पर्याप्त नहीं होता। ऐसी स्थिति 
में हमें एक से अधिक विधियों का उपयोग करने की 
आवश्यकता होती है। 


क्रियाकलाप 7 


रेत और नमक का मिश्रण लीजिए। इसे आप कैसे पृथक 
करेंगे? हमने पहले भी देखा है कि हस्त चयन विधि, 
इसके पृथक्करण के लिए व्यावहारिक नहीं होगी। 

इस मिश्रण को बीकर में रखिए तथा इसमें कुछ 
जल मिलाइए। इसके बाद बीकर को कुछ समय के 
लिए एक ओर रख दीजिए। कया आप यह देखते हैं 
कि रेत बीकर को तली में बैठ रहा है। इसे निस्तारण 
या निस्यंदन द्वारा पृथक कर सकते हैं। निस्तारित द्रव 
में क्या है? क्‍या आप सोचते है कि इस जल में वही 
नमक है जो कि आरभ में मिश्रण में था? 

अब इस निस्तारित द्रव से नमक व जल को पृथक 
करना है। इस द्रव को किसी केतली में भरकर इसका 
ढक्कन बंद करिए। अब कुछ समय तक केतली को 
गर्म कोजिए। क्या आप केतली की टोंटी से भाप 
निकलती देखते हैं? 

चित्र 5.73 वाष्पन तथा संघनन 

एक धातु की प्लेट लीजिए जिस पर | बर्फ़ 
रखी हो। प्लेट को केतली की टोंटी के ठीक ऊपर 
पकडिए जैसा कि चित्र 5.]3 में दर्शाया गया है। आप 
क्या देखते हैं? केतली के सारे जल को भाप में बदलने 
दीजिए। 

जब भाप बरफ़ से ठंडी की गई प्लेट के संपर्क में 
आती है तो वह संघनित होकर द्रव जल बन जाती है। 
प्लेट के नीचे से बूँद-बूँद होकर नीचे गिरने वाला यह 
जल संघनन द्वारा भाप बना है। जल वाष्प से उसकी 
द्रव अवस्था में परिवर्तित होने को प्रक्रिया को संघनन 
कहते हैं। 

क्या आपने कभी जिस पात्र में दूध को थोड़ी देर 
पहले उबाला गया था उस पर ढको प्लेट पर संघनित 
जल की बूँदों को देखा है। 

जब सारा जल वाष्पित हो जाता है तो फिर, 
केतली में पीछे क्या छूट जाता है? 

इस प्रकार हमने मिश्रण से नमक, रेत तथा जल 
को निस्तारण, निस्यंदन, वाष्पन तथा संघनन विधियों 
का प्रयोग कर सफलतापूर्वक पृथक किया है। 

पहेली को रेत से नमक को पुनः प्राप्ति की 
समस्या है। उसने नमक के संपूर्ण पैकेट को रेत की 
थोड़ी मात्रा में मिलाया था। फिर उसने क्रियाकलाप 7 
में सुझाई गई विधि द्वारा नमक को पुनः प्राप्त करने का 
प्रयास किया। परंतु उसने यह पाया कि वह तो लिए 
गए नमक के केवल थोड़े भाग को ही पुनः प्राप्ति कर 
पाई है। उससे कहाँ त्रुटि हुई होगी? 

| जल किसी पदार्थ की कितनी भी 
मात्रा को घोल सकता है? 
अध्याय 4 में हमने पाया कि कई पदार्थ जल में 
घुलकर विलयन बनाते हैं। तब हम उन पदार्थो को जल 
में विलेयी कहते हैं। यदि हम जल की मात्रा निश्चित 
रखकर उस पदार्थ की मात्रा निरंतर बढाते जाएँ, तो 
क्या होगा? 


क्रियाकलाप 8 


इस कार्य के लिए आपको एक बीकर अथवा गिलास, 
एक चम्मच, नमक तथा जल की आवश्यकता होगी। 
आधा कप जल बीकर में उड़ेलिए। एक चम्मच नमक 
इसमें डालकर तब तक विलोड़ित कीजिए जब तक कि 
यह पूरी तरह से न घुल जाए (चित्र 5.4)। अब फिर 
एक चम्मच नमक डालिए और भली-भाँति विलोडित 
कोजिए। इसी प्रकार एक-एक चम्मच करके नमक 
मिलाते तथा विलोडित करते जाइए। 

कुछ चम्मच भर नमक मिलाने के बाद क्या आप 
यह पाते हैं कि कुछ अविलेयी नमक बच जाता है 
और बीकर की तली में बैठ जाता है? यदि हाँ, तो 
इसका अर्थ यह हुआ कि अब इस जल में अधिक 
नमक नहीं घुल सकता। अब यह विलयन संतृप्त 
विलयन कहलाता है। 

यहाँ एक संकेत है जो यह बताता है कि उस 
समय संभवतः क्या गलत हुआ जब पहेली ने रेत में 





चित्र 5.74 नमक को जल में घोलना 

अधिक मात्रा में मिले नमक को पुनः प्राप्ति का 
प्रयास किया था। कदाचित्‌ नमक को मात्रा संतृप्त 
विलयन बनाने के लिए आवश्यक मात्रा से बहुत 
अधिक थी। अविलेय नमक रेत के साथ मिला रह 
गया है जिसे पुनः प्राप्त नहीं किया जा सका। वह 
अधिक मात्रा में जल का उपयोग करके अपनी 
समस्या हल कर सकती थी। 

कल्पना कोजिए कि उसके पास मिश्रण में सारे 
नमक को घोलने के लिए पर्याप्त मात्रा में जल नहीं 
है। क्या किसी अन्य उपाय द्वारा जल की उसी मात्रा 
में, संतृप्त विलयन बनने से पूर्व, पहले से अधिक 
नमक घोला जा सकता है। 

आइए हम पहेली को सहायता करने का प्रयास करें। 


क्रियाकलाप 9 


बीकर में कुछ जल लीजिए तथा उसमें तब तक नमक 
मिलाइए जब तक कि इसमें और नमक न घुल सके। 
इस प्रकार हमें नमक का जल में संतृप्त विलयन प्राप्त 
होता है। 

अब इस संतृप्त विलयन में कम मात्रा में नमक 
मिलाइए और इसे गर्म कीजिए। आप क्या पाते हैं? 
बीकर को तली वाले नमक का क्या हुआ? क्या अब 
यह घुल गया है? यदि हाँ, तो क्या इस विलयन को 
गर्म करने पर इसमें और अधिक नमक घोला जा 
सकता है? 

इस गर्म विलयन को ठंडा होने दीजिए। क्या 
बीकर की तली में नमक पुनः बैठता दिखाई देता है? 

यह क्रियाकलाप सुझाता है कि गर्म करने पर 
नमक की अधिक मात्रा घोली जा सकती है। 

क्या जल में विभिन्‍न विलेय पदार्थो को समान 
मात्रा घुलती है? आइए पता लगाते हैं। 

दो गिलास लीजिए और प्रत्येक में आधा कप पानी 
भरिए। एक गिलास में एक चम्मच नमक मिलाइए और 

नमक 





तब तक विलोड़ित कीजिए, जब तक कि वह घुल न 
जाए। एक-एक चम्मच नमक की मात्रा विलयन संतृप्त 
होने तक डालते जाइए। नमक के चम्मचों की संख्या, 
जो कि घोली गई है, को सारणी 5.2 में लिखिए। अब 


प्रमुख © शब्द 

इस क्रियाकलाप को चीनी से दोहराइए। आप | 
जल में विलेय अन्य पदार्थों से भी दोहरा सकते हैं। 

सारणी 5.2 से आप क्या जानकारी प्राप्त करते हैं? 
क्या आपने पाया कि जल विभिन्न पदार्थो की 
भिन्न-भिन्न मात्रा को घोलता है? 

हमने पदार्थो के पृथक्करण को कुछ विधियों के 
विषय में चर्चा की है। इस अध्याय में प्रस्तुत पृथक्करण 
की विधियों का उपयोग विज्ञान प्रयोगशालाओं में भी 
किया जाता है। 

हमने यह भी सीखा कि पदार्थ को द्रव में घोलने 
से विलयन बनता है यदि विलयन में और पदार्थ न 
घुल सकें तो यह संतृप्त विलयन कहलाता है। 


= भूसा, अनाज के भारी बीजों से निस्पावन विधि द्वारा पृथक किया जाता है। 


= किसी मिश्रण के कणों की आमाप में अंतर का उपयोग चालन तथा निस्यंदन प्रक्रियाओं 


द्वारा पृथक्करण में किया जाता है। 


= रेत और जल के मिश्रण में, रेत के भारी कण तली में बेठ जाते हें और निस्तारण की विधि 


द्वारा जल को पृथक किया जा सकता है। 

किसी द्रव को उसी वाष्प में परिवर्तित करने की प्रक्रिया को वाष्पन कहते हें। वाष्पन की 
विधि का उपयोग द्रव में घुले ठोस को पृथक करने में किया जा सकता हे। 





5 जिस विलयन में कोई पदार्थ और अधिक न घुल सके वह उस पदार्थ का संतृप्त विलयन 
होता है। 


«७ किसी पदार्थ के विलयन को गर्म करने पर उसमें और अधिक पदार्थ घोला जा सकता हे। 
च जल विलेय पदार्थो की विभिन्न मात्राएँ घोलता है। 


अभ्या |  /+|॥|॥ऑआ आ+ऋआऔऋ| 


।. हमें किसी मिश्रण के विभिन्‍न अवयवों को पृथक करने की आवश्यकता क्‍यों होती है? दो 
उदाहरण लिखिए। 


2. निष्पावन से कया अभिप्राय है? यह कहाँ उपयोग किया जाता हे? 

3. पकाने से पहले दालों के किसी नमूने से आप भूसे एवं धूल के कण कैसे पृथक करेंगे? 
4. छालन से क्या अभिप्राय हे? यह कहाँ उपयोग होता है? 

5. रेत और जल के मिश्रण से आप रेत तथा जल को कैसे पृथक करेंगे? 


6. आरे और चीनी के मिश्रण से क्या चीनी को पृथक करना संभव है? अगर हाँ, तो आप इसे 
कैसे करेंगे? 


7. पंकिल जल के किसी नमूने से आप स्वच्छ जल कैसे प्राप्त करेंगे? 
8. रिक्त स्थानों को भरिए: 
(क) धान के दानों को डंडियों से पृथक करने को विधि को य कहते हैं। 


(ख) किसी एक कपड़े पर दूध को उड़ेलते हैं तो मलाई उस पर रह जाती है। पृथक्करण की 
यह प्रक्रिया ˆ कहलाती है। 


(ग) समुद्र के जल से नमक प्रक्रिया द्वारा प्राप्त किया जाता है। 


(घ) जब पंकिल जल को पूरी रात एक बाल्टी में रखा जाता है तो आशुद्धियाँ तली में बैंठ जाती 
हैं।इसके पश्चात स्वच्छ जल को ऊपर से पृथक कर लेते हैं। इसमें उपयोग होने वाली 
पृथक्करण को प्रक्रिया को कहते हैं। 


9. सत्य अथवा असत्य? 
(क) दूध और जल के मिश्रण को निस्यंदन द्वारा पृथक किया जा सकता है। 

(ख) नमक तथा चीनी के मिश्रण को निष्पावन द्वारा पृथक कर सकते हैं। 
(ग) चाय की पत्तियों को चाय से पृथक्करण निस्यंदन द्वारा किया जा सकता है। 
(घ) अनाज और भूसे का पृथक्करण निस्तारण प्रक्रम द्वारा किया जा सकता है। 


40, जल में चीनी तथा नींबू का रस मिलाकर शिकंजी बनाई जाती है। आप बर्फ़ डालकर इसे 
ठंडा करना चाहते हैं, इसके लिए शिकजी में बर्फ़ चीनी घोलने से पहले डालेंगे या बाद में? 
किस प्रकरण में अधिक चीनी घोलना संभव होगा? 


प्रस्तावित परियोजनाएं एवं क्रियाकलाप 





।. किसी निकटवर्ती डेरी में जाइए तथा दूध से क्रोम को पृथक करने के प्रक्रमों का आख्या 
तैयार कीजिए। 


2. आपने कई विधियों द्वारा जल से पंक जेसी अशुद्धियों को पृथक करने का प्रयास किया। 
कभी-कभी सभी विधियों का उपयोग करने पर भी जल थोड़ा पंकिल रह जाता है। आइए, 
देखें कि कया हम इन आशुद्धियों को पूरी तरह से हटा सकते हैं? इस निस्यंदित जल को 
एक गिलास में लीजिए। फिटकरी के एक टुकड़े को धागे से बाँधकर इस जल में निलंबित 
करके घुमाइए। क्या जल स्वच्छ हो गया? पंक का क्या हुआ? इस प्रक्रिया को भारण कहते 
हैं। अपने घर में बड़ों से इस विधि के बारे में बातचीत कीजिए और पता लगाइए कि क्या 
कभी उन्होंने इस प्रक्रिया का उपयोग किया है। 


अवलोकन के लिए 





“निस्पावन करने वाले' गुस्ताव कोरबेट की एक पेंटिंग (7853)। मुसी डे बीयस आर्ट्स, 
नान्ते (फ्रांस) के सौजन्य से। 

